

DEĊIŻJONI TAL-KUMMISSJONI

tat-13 ta' Ġunju 2007

dwar in-non-inklużjoni tal-*carbosulfan* fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-harsien tal-pjanti li fihom din is-sustanza

(notifikata taħt id-dokument numru C(2007) 2463)

(Test b'relevanza għaż-ŻEE)

(2007/415/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkoncerna t-tqeghid fis-suq ta' prodotti għall-protezzjoni tal-pjanti ⁽¹⁾, u b'mod partikolari r-raba' sottopara-grafu ta' l-Artikolu 8(2) tagħha,

Billi:

- (1) L-Artikolu 8(2) tad-Direttiva 91/414/KEE jistipola li Stat Membru jista', matul perjodu ta' 12-il sena min-notifika ta' dik id-Direttiva, jawtorizza t-tqeghid fis-suq ta' prodotti għall-protezzjoni tal-pjanti li fihom sustanzi attivi mhux elenkati fl-Anness I ta' dik id-Direttiva li digà jinsabu fis-suq sentejn wara d-data tan-notifika, filwaqt li daww is-sustanzi jkunu qeghdin jiġu eżaminati bil-mod fil-qafas ta' programm ta' hidma.
- (2) Ir-Regolamenti tal-Kummissjoni (KE) Nru 451/2000 ⁽²⁾ u (KE) Nru 703/2001 ⁽³⁾ jistipulaw ir-regoli dettaljati għall-implimentazzjoni tat-tieni stadju tal-programm ta' hidma msemmi fl-Artikolu 8(2) tad-Direttiva tal-Kunsill 91/414/KEE u jstabbilixxu lista ta' sustanzi attivi li għandhom jiġu vvalutati, bil-ghan ta' l-inklużjoni possibbli tagħhom fl-Anness I tad-Direttiva 91/414/KEE. Din il-lista tinkludi l-*carbosulfan*.
- (3) Għall-*carbosulfan*, l-effetti fuq is-saħha tal-bniedem u fuq l-ambjent ġew i-valutati skond id-dispożizzjonijiet stipolati mir-Regolamenti (KE) Nru 451/2000 u (KE) Nru 703/2001 għal firxa ta' użi proposti min-notifikant.

Barra minn hekk, dawn ir-regolamenti jahtru lill-Istati Membri li jaġixxu bħala Relatur li għandhom jippreżentaw ir-rapporti ta' valutazzjoni u r-rakkomandazzjonijiet rilevanti lill-Awtorità Ewropea dwar is-Sigurtà ta' l-Ikel (EFSA) skond l-Artikolu 8(1) tar-Regolament (KE) Nru 451/2000. Għall-*carbosulfan* l-Istat Membru Relatur kien il-Belġju u kull informazzjoni rilevanti tressqet fil-11 ta' Awwissu 2004.

- (4) Ir-rapport ta' valutazzjoni saritlu reviżjoni *inter pares* mill-Istati Membri u l-EFSA fil-Grupp ta' Hidma tagħha għall-Valutazzjoni u kien ippreżentat lill-Kummissjoni fit-28 ta' Lulju 2006 fil-format tal-konklużjoni ta' l-EFSA fir-rigward tar-reviżjoni *inter pares* tal-valutazzjoni tar-riskju tal-pestiċidi tas-sustanza attiva *carbosulfan* ⁽⁴⁾. Dan ir-rapport ġie rrivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħha ta' l-Annimali u ġie ffinalizzat fl-24 ta' Novembru 2006 fil-format tar-rapport ta' reviżjoni tal-Kummissjoni għall-*carbosulfan*.
- (5) Matul il-valutazzjoni ta' din is-sustanza attiva, ġie identifikat xi thassib. L-użu ta' *carbosulfan* iwassal għall-apparenza ta' metaboliti li għandhom profil perikoluż. Dan iwassal għal thassib dwar l-espożizzjoni tal-konsumaturi u r-riskju possibbli ta' kontaminazzjoni fl-ilma fil-blat. Madankollu, id-data mibghuta min-notifikant qabel l-iskadenzi tal-liġi ma ppermettewx li dan it-thassib jissolva. Barra minn hekk, materjal tekniku (jiġifieri, is-sustanza attiva kif inbiegħet fis-suq) fih impuritajiet rilevanti, li minnhom ta' l-inqas wiehed (*N-nitrosodibutylamine*) huwa karċinoġeniku. L-impurità tinsab fil-materjal tekniku flivelli li jqajmu thassib. Id-data mibghuta min-notifikant qabel l-iskadenzi tal-liġi ma pprovdewx tagħrif biżżejjed biex jissolva dan it-thassib. Minhabba f'hekk, ir-riskju lill-operaturi ma jistax jiġi vvalutat adegwament. Fl-ahhar nett, id-data mibghuta min-notifikant qabel l-iskadenzi tal-liġi ma indirizzawx adegwament ir-riskji lill-ghasafar u l-mammiferi, l-organizmi akkwatiċi, in-naħal, l-antropodi mhux fil-mira, il-hniex u l-mikroorganizmi fil-hamrija mhux fil-mira u l-pjanti. Għalhekk, jibqa' thassib fir-rigward tal-valutazzjoni tar-riskju għal dawn l-ispeċji. Għaldaqstant, ma kienx possibbli abbazi tat-tagħrif disponibbli li l-konklużjoni tkun li l-*carbosulfan* jissodisfa l-kriterji għall-inklużjoni fl-Anness I tad-Direttiva 91/414/KEE.

⁽¹⁾ ĠU L 230, 19.8.1991, p. 1. Id-Direttiva kif emendata l-ahhar mid-Direttiva tal-Kummissjoni 2007/31/KE (ĠU L 140, 1.6.2007, p. 44).

⁽²⁾ ĠU L 55, 29.2.2000, p. 25. Ir-Regolament kif emendat l-ahhar mir-Regolament (KE) Nru 1044/2003 (ĠU L 151, 19.6.2003, p. 32).

⁽³⁾ ĠU L 98, 7.4.2001, p. 6.

⁽⁴⁾ Ir-Rapport Xjentifiku ta' l-EFSA (2006) 91, 1-84, Konklużjoni dwar ir-reviżjoni *inter pares* tal-*carbosulfan*.

- (6) Il-Kummissjoni stiednet lin-notifikant sabiex iressaq il-kummenti tiegħu dwar ir-riżultati tar-reviżjoni *inter pares* u dwar jekk hux bi hsiebu jkompli jappoġġja s-sustanza. In-notifikant ressaq il-kummenti tiegħu li ġew eżaminati bir-reqqa. Madankollu, minkejja l-argumenti mressqa, it-thassib imsemmi hawn fuq baqa' mhux solvut, u valutazzjonijiet li saru abbażi tat-tagħrif ippreżentat u vvalutat matul il-laqgħat esperti ta' l-EFSA ma wrewx li wiehed jista' jistenna li, fil-kundizzjonijiet proposti ta' użu, prodotti għall-harsien tal-pjanti li fihom il-*carbosulfan* jissodisfaw b'mod ġenerali r-rekwiżiti stipulati fl-Artikolu 5(1)(a) u (b) tad-Direttiva 91/414/KEE.
- (7) Għalhekk il-*carbosulfan* ma għandux ikun inkluż fl-Anness I tad-Direttiva 91/414/KEE.
- (8) Għandhom jittiehdu miżuri sabiex ikun assigurat li awtorizzazzjonijiet mogħtija għal prodotti għall-harsien tal-pjanti li fihom il-*carbosulfan* jiġu rtirati f'perjodu preskritt u ma jiġġeddux, u li ma tingħata l-ebda awtorizzazzjoni ġdida għal dawn il-prodotti.
- (9) Kwalunkwe perjodu ta' konċessjoni permess mill-Istati Membri għar-rimi, il-ħażna, it-tqegħid fis-suq u l-użu tal-ħażniet eżistenti ta' prodotti għall-harsien tal-pjanti li fihom il-*carbosulfan*, għandu jkun limitat għal perjodu ta' tnax-il xahar biex jippermetti li l-ħażniet eżistenti jkunu użati fi stagun wiehed iehor ta' tkabbir.
- (10) Din id-deċiżjoni hija bla ħsara għat-tressiq ta' applikazzjoni għall-*carbosulfan* skond id-dispożizzjonijiet ta' l-Artikolu 6 (2) tad-Direttiva 91/414/KEE fid-dawl ta' inklużjoni possibbli fl-Anness I tagħha.
- (11) Il-miżuri stipulati f'din id-Deċiżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Animali,

ADOTTAT DIN ID-DEĊIŻJONI:

Artikolu 1

Il-*carbosulfan* ma għandux jiġi inkluż bhala sustanza attiva fl-Anness I tad-Direttiva 91/414/KEE.

Artikolu 2

L-Istati Membri għandhom jiżguraw li:

- (a) awtorizzazzjonijiet għal harsien tal-pjanti li fihom il-*carbosulfan* ikunu rtirati sat-13 ta' Diċembru 2007;
- (b) l-ebda awtorizzazzjoni għal prodotti għall-harsien tal-pjanti li fihom il-*carbosulfan* m'hi se tingħata jew tiġġedded minn dak in-nhar tal-pubblikazzjoni ta' din id-Deċiżjoni.

Artikolu 3

Kull perjodu ta' konċessjoni mogħti mill-Istati Membri skond id-dispożizzjonijiet ta' l-Artikolu 4(6) tad-Direttiva 91/414/KEE, għandu jkun mill-iqsar possibli u jiskadi sa mhux aktar tard mit-13 ta' Diċembru 2008.

Artikolu 4

Din id-Deċiżjoni hija indirizzata lill-Istati Membri.

Magħmul fi Brussell, 13 ta' Ġunju 2007.

Għall-Kummissjoni

Markos KYPRIANOU

Membri tal-Kummissjoni